

အကျဉ်းချုပ်ဖော်ပြချက် အကျဉ်းချုပ်ဖော်ပြချက်

ဤ “မြန်မာ့သတင်းစာဆရာများ၏စောင့်ထိမ်းအပ်သော ကျင့်ဝတ်ဆိုင်ရာလမ်းညွှန်” ကို မြန်မာနိုင်ငံရှိ ကုလသမဂ္ဂကလေးများရန်ပုံငွေအဖွဲ့၏ ပြန်ကြားရေးနှင့် လူထုဆက်သွယ်ရေးဌာနမှ စည်းရုံးကျင်းပသည့် သတင်းနှင့် စာနယ်ဇင်းသင်တန်းကို တက်ရောက်နေသည့် သတင်းစာဆရာအဖွဲ့မှ ၂၀၀၄ ခုနှစ် နိုဝင်ဘာလ ၂၄၊ ဗုဒ္ဓဟူးနေ့တွင် ဖော်ထုတ်အတည်ပြုခဲ့သည်။

- ၁။ သတင်းစာဆရာသည် သတင်းများကို ရှာဖွေစုဆောင်းသည့်အခါတွင် ရိုးသားဖြောင့်မတ်၍ မှန်ကန်သည့် နည်းလမ်းများကိုသာ ကျင့်သုံးမည်။ သတင်းများကို ရိုးသားဖြောင့်မတ်ပြီး တိကျမှန်ကန်စွာ ဘက်မလိုက်ဘဲ မျှတစွာ ထုတ်မည်။ သတင်းများကို အနက် အဓိပ္ပါယ်ပြောင်းလဲခြင်း၊ လိုသလိုပြောင်းလဲခြင်းနှင့် အဓိကအချက်အလက်များကို ပယ်ဖျက်ခြင်း မရှိစေရ။
- ၂။ သတင်းစာဆရာသည် ရရှိသည့်သတင်းအချက်အလက်အားလုံးကို ခိုင်လုံမှုရှိ/မရှိ စစ်ဆေးရမည်။ သတင်းပေးသူ သို့မဟုတ် အဖွဲ့အစည်းအားလုံးသည် စိတ်ချရကြောင်းကိုလည်း စစ်ဆေးအတည်ပြုမည်။
- ၃။ သတင်းစုဆောင်းသည့်အခါဖြစ်စေ၊ တွေ့ဆုံမေးမြန်းသည့်အခါဖြစ်စေ၊ သတင်းစာဆရာသည် မိမိကိုယ်ကို သတင်းစာဆရာအဖြစ်ဖော်ပြရမည်။ လျှို့ဝှက်သတင်းများ စုဆောင်းသည့် အခါမျိုးမှလွဲ၍ မည်သည့်အခါမျှ မိမိသည် မည်သူမည်ဝါဖြစ်ကြောင်းကို လိမ်လည်ခြင်း၊ ဟန်ဆောင်ခြင်း မပြုရ။ ဤကဲ့သို့ပြုလုပ်ရသည့်အခြေအနေမျိုးသည် အလွန်ရှားပါသည်။
- ၄။ သတင်းစာဆရာ၏ ရှေးဦးကတိကဝတ်သည် သတင်းစာဖတ်သူများပင်ဖြစ်သည်။ ထို့ကြောင့် သူသည် လွတ်လပ်စွာ ဆောင်ရွက်ရမည်။ သတင်းများကို ထုတ်ပြန်ရာ၌ မည်သည့်အဖွဲ့အစည်း၊ သို့မဟုတ် စီးပွားရေးနှင့်ဆက်စပ်မှုမျိုးမှ ဖိအားပေးမှု မရှိစေရ။
- ၅။ သတင်းစာဆရာသည် သူ၏လွတ်လပ်စွာဆောင်ရွက်မှုကို ထိပါးစေမည့် လိမ်လည်ခြင်းများ၊ တစ်စုံတစ်ရာဆောင်ရွက်ခြင်းနှင့် ငွေများကို မည်သည့်အခါမှ လက်ခံခြင်းမပြုရ။
- ၆။ သတင်းစာဆရာသည် အမှားအယွင်းများ၊ မတိကျမှုများကို တတ်နိုင်စွမ်းရှိသမျှ ရှောင်ရှားမည်။ သို့သော်လည်း ဖြစ်ပေါ်လာပါက ဆောလျှင်စွာ ပြင်ဆင်မှုများပြုလုပ်မည်။

- ၇။ သတင်းစာဆရာသည် သတင်းများကို စုဆောင်းရှာဖွေရာတွင် ပတ်သက်နေသူအားလုံးကို လေးစားမည်။ ထိုသူများအား ခြိမ်းခြောက်ခြင်း၊ အဓမ္မပြုခြင်းနှင့် အာဏာကို သုံးစွဲခြင်းဖြင့် သတင်းများရယူခြင်း မပြုလုပ်ရ။
- ၈။ သတင်းစာဆရာသည် မိမိ၏သတင်းကြောင့် တိုင်းရင်းသားအဖွဲ့အစည်းများတွင်ဖြစ်စေ၊ လူမျိုးရေး အဖွဲ့အစည်းများတွင်ဖြစ်စေ၊ ဘာသာရေး အဖွဲ့အစည်းများတွင်ဖြစ်စေ၊ သို့မဟုတ် ယုံကြည်မှု တစ်ခုခုတွင်ဖြစ်စေ၊ တွေးခေါ်ဆင်ခြင်မှုမပြုနိုင်သူများတွင်ဖြစ်စေ၊ အမျိုးသား/ အမျိုးသမီး အဖွဲ့အစည်းများတွင်ဖြစ်စေ၊ အသက်ပိုင်းခြား အုပ်စုများတွင်ဖြစ်စေ မုန်းတီးမှု သို့မဟုတ် ခိုက်ရန်ဖြစ်ပွားမှုများ မဖြစ်စေရ။
- ၉။ သတင်းစာဆရာသည် သူတပါးရေးသားထားသည်များကို ယူ၍ သတင်းဇာတ်လမ်းတွင်သော် လည်းကောင်း၊ စိတ်ကူးဖြင့်ရေးသားမှုများတွင်သော်လည်းကောင်း မည်သည့်အခါမျှ မပြုလုပ်ရ။
- ၁၀။ သတင်းစာဆရာသည် သူတပါး၊ အထူးသဖြင့် သာမန်ပုဂ္ဂိုလ်များ၏ ကိုယ်ရေးကိုယ်တာဆိုင်ရာ အခွင့်အရေးများကို လေးစားလိုက်နာရမည်။ စိတ်ကြေကွဲနေသူများ၊ အကြမ်းဖက်ခြင်း သို့မဟုတ် လိင်ကိစ္စဖြင့်စော်ကားခြင်းခံခဲ့ရသူများနှင့် ဒုက္ခရောက်နေသူများ၏ ကိုယ်ရေးကိုယ်တာ ဆိုင်ရာ အခွင့်အရေးများကို အထူးလေးစားလိုက်နာရမည်။
- ၁၁။ သတင်းစာဆရာသည် သူတပါး၏ လူ့အခွင့်အရေးနှင့် သိက္ခာကို စော်ကားထိခိုက်ခြင်းမပြုရ။
- ၁၂။ သတင်းစာဆရာသည် လက်စားချေလိုခြင်း၊ အရွံ့တိုက်ခြင်း၊ ဖြစ်စဉ်ဟောင်းများကို ပြန်လည် ချေပခြင်း၊ မိမိကိုယ်ကို မြှင့်တင်ခြင်း၊ မိမိအတွက် အကျိုးအမြတ်များ ရရှိခြင်းနှင့် မိမိ၏ ကြိုက်နှစ်သက်မှု စသည်တို့ကို ရည်ရွယ်ပြီး သတင်းထုတ်ပြန်ခြင်းမပြုလုပ်ရ။
- ၁၃။ သတင်းစာဆရာအချင်းချင်း အတတ်ပညာ သို့မဟုတ် ကျွမ်းကျင်မှုကို မထိခိုက်စေရ။ သတင်းစာ ဆရာတိုင်းသည် ခြိမ်းခြောက်မှုအမျိုးမျိုးမှ ကင်းရှင်းစွာ လုပ်ကိုင်နိုင်သည့် အခွင့်အရေးရှိသည်ကို အချင်းချင်း ပံ့ပိုးကူညီရမည်။ ထို့အပြင် သတင်းစာဆရာတိုင်း၏ လွတ်လပ်စွာ သတင်းထုတ်ပြန် နိုင်ခွင့်ဖြစ်သည့် မရှိမဖြစ်အခွင့်အရေးကိုလည်း အချင်းချင်းစောင့်ရှောက်ကာကွယ်ရမည်။